

[5th March 1965]

**திரு. செ. மாதவன்:** இந்த நிகழ்ச்சி திட்டமிட்டு நடத்தப்பட்ட நிகழ்ச்சியா அல்லது திடீரென்று புரட்சி ஏற்பட்டதா என்று அறிய விரும்புகிறேன்.

**கனம் திரு. எம். பக்தவத்சலம்:** திட்டமிட்டு நடந்த நிகழ்ச்சியாக நான் கருதவில்லை.

**திரு. செ. மாதவன்:** இந்த நிகழ்ச்சி நடந்தவுடன் உடனடியாக அங்கு சென்று பார்த்து, இன்ஸ்பெக்டர் ஜெனரல் அவர்கள் அறிக்கை விட்டிருக்கிறார்கள். அந்த அறிக்கையிலே அது மக்களுடைய ஸ்பான்டேனியஸ் எழுச்சி என்று குறிப்பிட்டிருக்கிறார்கள். இதை அரசாங்கம் ஒப்புக்கொள்ளுகிறதா?

**கனம் திரு. எம். பக்தவத்சலம்:** கனம் அங்கத்தினர் தமிழில் சொன்னதைத்தான் நான் ஆங்கிலத்தில் சொன்னேன்.

**திட்டச் செலவைக் குறைப்பதற்காக மத்திய அரசாங்கத்தின் உத்திரவு**

\*153. கேள்வி.—**திரு. மு. கருணாநிதி:** கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) திட்டச் செலவுகளைக் குறைக்க வேண்டுமென்று மத்திய அரசு இம் மாநில அரசுக்கு ஏதேனும் உத்திரவு பிறப்பித்திருக்கிறதா?

(இ) ஆம் எனில், அதன் பேரில் இம் மாநில அரசு எடுத்த நடவடிக்கை என்ன?

**THE HON. SRI. M. BHAKTAVATSALAM :** (a) No, Sir.

(b) Does not arise.

**ஓய்வு பெற்ற ஆசிரியர்களுக்கு குறைந்த அளவு பென்ஷன்**

\*154. கேள்வி.—**திரு. து. ப. அழகமுத்து:** கனம் முதல் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

அரசாங்கப் பள்ளிகளினின்றும், தனியார் பள்ளிகளினின்றும் ஓய்வுபெற்ற ஆசிரியர்களுக்கும், ஓய்வுபெற்ற அரசாங்க ஊழியர்களுக்கும் குறைந்த அளவு பென்ஷன் ரூ. 20 கொடுக்கும் திட்டத்தை விஸ்தரிக்க உத்தேசம் உண்டா?

**THE HON. SRI M. BHAKTAVATSALAM :** At present retired Government servants including teachers in Government service are granted a minimum pension of Rs. 20 per mensem. The question of allowing a similar rate of pension to all retired teachers of aided schools and local body schools is under consideration.

**திரு. இரா. நெடுஞ்செழியன்:** கனம் அவைத் தலைவர் அவர்களே, ஓய்வுபெற்ற ஆசிரியர்களில் சிலருக்கு இன்னமும் ரூபாய் 8, 9, 10 என்று பென்ஷன் கொடுக்கப்பட்டு வருகிறது. இதை 20

5th March 1965]

ரூபாயாக உயர்த்த வேண்டுமென்று கோரியிருக்கிறார்கள். இது சம்பந்தமாக ஓய்வுபெற்ற ஆசிரியர்கள் தங்கள் கருத்தை கனம் முதல் அமைச்சர் அவர்களிடம் தெரிவித்தார்களா?

கனம் திரு. எம். பக்தவத்சலம்: முன்பு தெரிவித்தார்கள். சர்க்கார் ஆசிரியர்களைப் பொறுத்த மட்டில் அரசாங்கம் உத்தரவு போட்டிருக்கிறது. மற்ற ஆசிரியர்களைப் பற்றி யோசிக்கப்பட்டு வருகிறது.

திரு. து. ப. அழகமுத்து: தலைவர் அவர்களே, இதைப்பற்றி அரசாங்கம் யோசித்து வருவதாக கனம் முதல் அமைச்சர் அவர்கள் கூறினார்கள். காலதாமதம் செய்யாமல் நடப்பு நிதியான் டிலிருந்தாவது கொடுப்பதற்கு நடவடிக்கைகள் எடுக்கப்படுமா?

கனம் திரு. எம். பக்தவத்சலம்: பரிசீலனை முடிந்ததும் முடிவு எடுக்கப்படும்.

திரு. சா. கணேசன்: ஆசிரியர்களில் இன்னும் சில பேர்களுக்கு 20 ரூபாய்க்குக் குறைந்த பென்ஷன் கொடுக்கப்பட்டு வருகிறது. முதியோர்களுக்கு 20 ரூபாய் கிடைக்கிற நிலையிருப்பதால்தான் ஆசிரியர்கள் சர்க்கார் சிப்பந்திகளுக்கெல்லாம் 20 ரூபாய்க்குக் குறையாத அளவில் பென்ஷன் கொடுக்க கிடைக்கும் என்று கனம் அமைச்சர் இந்தச் சபையிலே தெரிவித்தார்கள். அதன்படி உத்தியோகஸ்தர்களும், ஆசிரியர்களும் 20 ரூபாய்க்குக் குறையாத அளவிற்குப் பென்ஷன் பெற திட்டமாகி விட்டதா? அப்படியிருந்தால் அது எவ்வளவு தூரத்தில் இருக்கிறது என்று அறிய விரும்புகிறேன்.

கனம் திரு. எம். பக்தவத்சலம்: நான் முன்பு கொடுத்த பதிலிலேயே இதற்கு விடை இருக்கிறது. சர்க்கார் ஆசிரியர்களைப் பொறுத்த மட்டில் 20 ரூபாய்க்குக் கொடுக்கவேண்டும் என்று நிறைவேற்றப்பட்டிருக்கிறது. மற்றவர்களைப்பற்றி அரசாங்கத்தின் பரிசீலனையில் இருக்கிறது என்று நான் முன்பே கூறினேன்.

திரு. இரா. நெடுஞ்செழியன்: கனம் அவைத் தலைவர் அவர்களே இப்பொழுது உண்மையிலேயே 10, 12 ஆண்டுகளுக்கு முன்பு ஓய்வுபெற்ற ஆசிரியர்கள் குறைந்த அளவிற்குப் பென்ஷன் வாங்கிக் கொண்டு வருகிறார்கள். அவர்கள் 500, 600 பேர்களுக்குள்ளாகத் தான் இருப்பார்கள். அவர்களுடைய பென்ஷனை உயர்த்துவதற்கு அரசாங்கம் ஆலோசிக்குமா?

கனம் திரு. எம். பக்தவத்சலம்: கனம் எதிர்க் கட்சித் தலைவர் கூறுவதற்கு இணங்கத்தான் பரிசீலனை செய்து வருகிறது.

*Rice distribution and census details in City*

\* 155. Q.—SRI C. CHIRANJEEVULU NAIDU: Will the Hon. the Minister for Food be pleased to state—

(a) the total number of families in the City of Madras as enumerated during the last census;

(b) the quantity of rice required for consumption in the City; and